



Република Македонија
ВЛАДА НА РЕПУБЛИКА МАКЕДОНИЈА
Генерален секретаријат

Врз основа на член 7 од Одлуката за формирање на Совет за соработка со и развој на граѓанскиот сектор („Службен весник на Република Македонија“ бр.98/16 и 164/17), Генералниот секретаријат на Владата на Република Македонија објавува

**ЈАВЕН ПОВИК ЗА ГЛАСАЊЕ
за избор на членови на Советот за соработка со и развој на граѓанскиот сектор
во областите „Демократија и владеење на правото“ и „Култура“**

По спроведениот процес на гласање за избор на 16 членови на Советот за соработка со и развој на граѓанскиот сектор од редот на здруженијата и фондациите, во периодот од 22.01 до 6.02.2018 година, на 12.02.2018 година објавена е Листа на кандидати според бројот на добиени гласови за членови на Советот за соработка со и развој на граѓанскиот сектор. Поради два прворангирани кандидати во областите „Демократија и владеење на правото“ и „Култура“, гласањето во овие области се повторува.

Се повикуваат сите активни организации регистрирани во Централниот регистар на Република Македонија согласно Законот за здруженија и фондации, да го дадат својот глас само за еден кандидат, во една од областите „Демократија и владеење на правото“ или „Култура“, доколку областа е идентична со областа на дејствување на организацијата, согласно нејзиниот статут.

Организациите што го оствариле своето право на глас во периодот од 22.01 до 6.02.2018 година и нивниот глас се сметал за важечки, немаат право повторно да гласаат.

Организациите не гласаат за кандидатот од својата организација.

Гласањето се врши со пополнување на **Образец за гласање**, достапен на следниот линк www.nvosorabotka.gov.mk и доставување на копија од **тековна состојба** од уписот во регистарот на други правни лица за регистрација на организацијата.

Сојузите регистрирани согласно со одредбите на Законот за здруженија и фондации пополнуваат еден образец за гласање, што се смета за еден даден глас.

Организациите можат да поддржат само еден кандидат од следната **Листа на кандидати**.

Број	Име и презиме на кандидатот	Име на здружението / фондацијата што предлага кандидат	Биографија и Мотивациско писмо
2. Демократија и владеење на правото			
37-33/1	Александар Николов	Асоцијација за развојни иницијативи-Зенит Скопје	Биографија
37-22/1	Сабина Факиќ	Здружение на граѓани Центар за граѓански комуникации ЦГК Скопје	Биографија
12. Култура			
37-51/1	Јане Чаловски	Јадро Асоцијација на независната културна сцена Скопје	Биографија
37-20/1	Поликсена Илиоска	Здружение на граѓани за култура и уметност Ан – блок Скопје	Биографија

Гласовите за горенаведените кандидати добиени во периодот од 22.01 до 6.02.2018 година ќе се пресметаат во вкупниот број на добиени гласови.

За неважечки ќе се сметаат гласовите на организациите што не се активни согласно тековната состојба од уписот во регистарот на други правни лица за регистрација на организацијата, како и гласовите на организациите кои гласале во област на дејствување што не е предвидена во нивниот статут.

Рокот за гласање е до 26 февруари 2018 година.

Пополнетиот образец за гласање потписан од застапникот на организацијата и заверен со нејзиниот печат, со копија од тековна состојба од уписот во регистарот на други правни лица за регистрација на организацијата, треба да се достават преку пошта, на адреса:

Влада на Република Македонија

Генерален секретаријат

Одделение за соработка со невладини организации

бул. „Илинден“ бр.2

1000 Скопје

со назнака: „Поддршка на кандидат за член во Советот“.

или скенирани да се достават по електронски пат на адреса: nvosorabotka@gov.mk.

Во рок од 8 дена по завршувањето на гласањето, Генералниот секретаријат – Одделение за соработка со невладини организации на веб страницата www.nvosorabotka.gov.mk ќе објави Листа на кандидати според бројот на добиени гласови за областите „Демократија и владеење на правото“ и „Култура“.

Прашања за појаснување може да се поставуваат по електронски пат на адреса: nvosorabotka@gov.mk.